



‘संविधानके सही कार्यान्वयन कैना प्रदेश सरकार प्रतिवद्ध बा’

क्षमता तथा नेतृत्व विकास सम्बन्धी तालिम सुरु

पहुरा समाचारदाता
धनगढी, ३ कुँवार । सुदूरपश्चिम प्रदेशके
मुख्यमन्त्री कमलबहादुर शाहसे संविधानके
सही कार्यान्वयन कैना प्रदेश सरकार
प्रतिवद्ध रहल बटैले बटे ।

आन्तरिक मामिला तथा कानून
मन्त्रालयसे संविधान तथा राष्ट्रिय
दिवसके अवसरमे शुक्रके रोज आयोजना
करल समारोहमे सम्बोधन करटी उहाँ
यैसिन बटैले ।

मुख्यमन्त्री शाह भ्रष्टाचारमुक्त
समाज निर्माण, सुशासन कायम साथे
शान्ति, स्थिरता ओ विकाससह
प्राथमिकतामे धारके आघे बहना बटैले ।
उहाँ संविधानके ऐतिहासिक पृष्ठभूमि ओ
यिहीसे बोकल मूल मर्महे पुनःस्मरण कैना
जहरी रहल उल्लेख करलै । असंख्य
संघर्ष, जनआन्दोलन, बलिदान ओ
दीर्घकालीन संघर्षके परिणाम स्वरुप
निर्वाचित संविधान सभासे संविधान जारी
हुइल मुख्यमन्त्री स्पष्ट परलै । उहाँ
कहलै, “यी संविधानसे केन्द्रीकृत ओ
एकात्मक शासन व्यवस्थाके स्थानमे
विकेन्द्रीकृत ओ संघात्मक शासन
प्रणालीके जग स्थापना करके नागरिक
स्वतन्त्रता, मौलिक अधिकार, मानव
अधिकार, बालिग मताधिकार, आवधिक
निर्वाचन, स्वतन्त्र न्यायपालिका, कानुनी
राज्य जैसिन लोकतन्त्रके अवयव निर्माण



करले बा ।” संविधानसे बहुल समाजहे
एक साझा सूत्रमे बाँध्न आधार प्रदान
कैना साथे राज्यके सक्कु निकायमे
समानुपातिक ओ समावेशी प्रतिनिधित्वके
सुनिश्चितता करल मुख्यमन्त्रीके कहाइ
बा । उहाँ दिगो शान्ति, सुशासन, विकास
ओ समृद्धि प्राप्तीके लाग संविधानसे
आधार निर्माण करल उल्लेख करलै ।
मुख्यमन्त्री शाह यी संविधानहे संसारके
एक ठो अग्रगामी संविधानके रुपमे चित्रण
करलेसेफे यकर उचित कार्यान्वयन हुई
नैसेकल जिकिर करलै । “यम्मे अभिन
ढेर काम कैना बाँकी बा”, उहाँ ठलै ।
शाह युवासे उठाइल भ्रष्टाचारमुक्त
शासन, समान अवसर, पारदर्शिता ओ
जवाफदेहितके माग संविधानके मूल
मर्मसंग जोरल बटैले ।

भदौ २३ ओ २४ गते हुइल युवा

पुस्ताके प्रदर्शनसे ओइनमे रहल जोश,
जाँगर ओ परिवर्तनप्रतिके चाहनाहे
उजागर करल मुख्यमन्त्रीके कहाइ बा ।
भर्खरके घटनासे हुइल जनधनके क्षतिसे
सक्कुहुने गहिर चोट पुगाइल कहटी
मुख्यमन्त्री शाह यी घटनासे
कमीकमजोरीके समीक्षा करटी सुशासन,
समृद्धिके लक्ष्य हासिल कैना थप
प्रभावकारिताके साथ लैजैना सन्देश डेहल
बटैले । घटनासे लोकतान्त्रिक अभ्यासहे
आउर संवेदनशील, जिम्मेवार ओ
उत्तरदायी ढंगसे आघे बहने पना
आवश्यकता सक्कुहुने स्मरण कराइल
उहाँ उल्लेख करलै । समारोहमे प्रदेश
प्रमुख नजिर मियाँ, सभामुख भीमबहादुर
भण्डारी, सरकारके मन्त्री, प्रदेश सभा
सदस्य, राष्ट्रसेवक कर्मचारीके उपस्थिति
रहल रहे ।

संविधान रक्षार्थ मोटरसाइकल चाली

पहुरा समाचारदाता
धनगढी, ३ कुँवार । संविधान दिवसके
अवसरमे कैलालीमे प्रमुख दुई राजनीतिक
दल नेपाली कांग्रेस ओ नेकपा एमाले संयुक्त
रुपमे मोटरसाइकल चाली निकरटी शक्ति
प्रदर्शन करले बटे ।

दुई दलसे संयुक्त रुपमे संविधानके रक्षा
ओ लोकतन्त्रके मजबुतीके लाग कहटी १३
स्थानीय तहमे अक्के साथ बृहत मोटरसाइकल
चाली निकारल हो । कांग्रेसके जिल्ला
कार्यवाहक अध्यक्ष खेम डुंगौरा चौधरीके
अनुसार चौमाला ओ अत्तरिया हुइटी आइल
चाली धनगढी चौमाला पुगके कोणसभामे
परिणत हुइल रहे ।

ओस्टके नेकपा एमालेसे फेन संविधान
दिवसके अवसर पारके टीकापुरसे सुरु करल
मोटरसाइकल चालीहे लम्कीमे कोणसभामे
परिणत करले बा । एमाले कैलालीके
जिल्ला अध्यक्ष यन्तराज ढुंगाना संविधानके
सम्मान ओ देशके समृद्धि एमालेके नेतृत्वमे
सम्भव हुइना दावी कैटी चालीसे पार्टी
सुदृढीकरणमे टेवा पुना बटैले ।

अध्यक्ष ढुंगाना पाछेक समय
राजनीतिक दलउपर हुइटी रहल निरन्तर
प्रहारके विरुद्ध ओ लोकतन्त्रके संस्थागत
विकासके लाग पार्टी नै उपयुक्त विकल्प
रहल कारण चाली आयोजना करल स्पष्ट
पारल रहिट ।



पहुरा समाचारदाता
धनगढी, ३ कुँवार । कैलाली जिल्लाके
कैलारी गाउँपालिका वडा नम्बर ७
छटकपुर बसन्तामे क्षमता नेतृत्व विकास
तथा लैङ्गिक हिंसा न्यूनिकरणके लाग ऐन
कानून सम्बन्धी दुई दिने तालिम शुक्रके
रोजसे सुरु हुइल बा ।

सुइटी सामुदायिक वन उपभोक्ता
समूह ओ खौरहवा शिव सामुदायिक वन
उपभोक्ता समूहके आयोजना तथा दलित
महिला अधिकार मञ्च कैलाली, डिसिएके
समन्वयमे सामुदायिक वनके उपभोक्ता
सदस्यहुकनके क्षमता नेतृत्व विकास तथा
लैङ्गिक हिंसा न्यूनिकरणके लाग ऐन कानून
सम्बन्धी दुई दिने तालिम सुरु हुइल हो ।

तालिम उदघाटन कार्यक्रम कैलारी
गाउँपालिका कार्यपालिका सदस्य
सुन्दरीदेवी चौधरीके बरका पहनामे हुइल
रहे । कार्यक्रममे मन्तव्य रछटी उहाँ
सामुदायिक वनसे कार्ययोजना ओ
पारदर्शिता ढंगसे आघे बहलेसे केल्ह विकास
हुइना बटैले ।

उहाँ सामुदायिक वनके सक्कु
उपभोक्ता सदस्यहुकनहे विधानबारे
अध्ययन कैना जहरी रहल बटैली ।
कैलारी गाउँपालिका वडा नम्बर ७ ढुवान,

जंगली जनावरके अतांक, लडियाकटानसँगै
आगलागिके दृष्टिसे उच्च जोखिम हुइल
ओरसे न्यूनिकरणके लाग समन्वय
आवश्यक रहल बटैली ।

कार्यक्रममे डिभिजन वन कार्यालय
बसन्ताके वन रक्षक विश्वास धामी
सामुदायिक वनमे महिला पुरुष दुनहुनहे
५०/५० प्रतिशत हक अधिकार सुनिश्चितता
करलेसेफे कार्यान्वयनमे नैआइल बटैले ।

दलित महिला अधिकार मञ्च
धनगढीके सहजकर्ता निलु चौधरी
महिलाहुकनके नेतृत्व तथा क्षमता
विकाससँगै उद्यमशिलताओर जोरेक लाग
उपभोक्ता सदस्यहुकनके लाग तालिमके
आयोजना करल बटैली । कैलारी
गाउँपालिकामे ४८ ठो सामुदायिक वनमध्ये
दलित महिला अधिकार मञ्च २५ ठो
सामुदायिक वनमे टमान कार्यक्रम संचालन
करटी रहल बटैली । उहाँ गैल वर्ष यी
सामुदायिक वनसे सामाजिक उत्तरदायित्व
बहन करेक लाग बालबालिकाहुकनहे
छात्रवृत्तिमे सहयोग करल बटैली ।

तालिम उदघाटन कार्यक्रम खौरहवा
शिव सामुदायिक वनके अध्यक्ष लेखराम
चौधरीके अध्यक्षतामे हुइल रहे ।
कार्यक्रममे मन्तव्य रछटी (बाँकी २ पेजमे)

आन्दोलनमे ढलगैल राणाकालीन भवन

पहुरा समाचारदाता
धनगढी, ३ कुँवार । कैलालीमे रहल
सबसे पुरान प्रशासनिक भवन नष्ट हुइल
बा । जिल्ला प्रशासन कार्यालयमे रहल
उ राणाकालीन ऐतिहासिक भवन नष्ट
हुइल हो । राणाकालीन समयमे निर्माण
करल भवनमे जेनजी आन्दोलनकारी भदौ
२४ गते आगजनी करल रहिट ।
आगजनीसे भवन पूर्ण रूपमे नष्ट हुइल
बा । यी भवनसे जिल्ला प्रशासन
कार्यालयसे आपन सेवा डेटी आइल रहे ।
उहीसे आघे प्रशासनसे आपन सेवा पूर्ण
रुपमे इहे ऐतिहासिक भवनसे डेलेसे फेन
लावा भवन निर्माणपाछे पुरान भवनसे
राष्ट्रिय परिचयपत्रके काम किल हुइना
करल रहे ।

आन्दोलनकारी आगजनी करलपाछे
पुरान भवन ढलके भुवा बनल बा ।
जिल्ला प्रशासन कार्यालयपरिसरमे
आब यकर भग्नावशेष किल बाँकी रहल
बा । आगजनीसे कैलालीके एकठो
सम्पदा नै ध्वस्त हुइल टीकाटिप्पणी
हुइटी रहल बा । “यी घर सम्पदा
रहे, आब भुवा बनल बा,” स्थानीय
प भाकर भण्डारी कहलै ।
आन्दोलनकारी कैलालीके एकठो इतिहास
जराइल स्थानीयके गुनासो रहल बा ।
राणा शाणणके बेला कैलाली ओ
कञ्चनपुरके गोश्वारा (प्रशासनिक केन्द्र)
कञ्चनपुरके बेलेरीमे रहल बटाजाइट ।
पाछे विक्रम संवत् १९९७ मे उ गोश्वारा
धनगढी सारल रहे । उ बेला धनगढीमे

गोश्वारा, अञ्चलाधीशके कार्यालय,
कारागार, वन विभाग ओ मालअड्डा
सहित पाँच कार्यालय किल पक्की घरमे
रहल धनगढीके विकासके साक्षी स्वर्गीय
शिवदत्त जोशीसे लिखल ‘उहिलेको
धनगढी’ कना लेखमे उल्लेख रहल बा ।
उ बेलाके गोश्वारा पाछे जिल्ला प्रशासन
कार्यालयमे परिणत हुइल बटाजाइट ।
पूर्ण रूपमे नष्ट हुइल भवनके
अभिलेख नैरहल कारण कब बनल हो
कना यकिन हुइ नैसेकल जिल्ला प्रशासन
कार्यालयके सूचना अधिकारी शिवराज
जोशी बटैले । उ भवन पुनर्निर्माण कैना
वा का कैना कना विषयमे कौनो निर्देशन
नैआइल उहाँ बटैले । “हमे यकर अभिलेख
खोज्टी रहल बटी,” जोशी कहलै ।

Shaileshwori Farwest School of Health Science & Technology
Dhagnadhi, Kailali

ल्याव टेक्निसियन भर्ना हुन आउने बारेको सूचना

उपरोक्त सम्बन्धमा प्राविधिक शिक्षा तथा व्यावसायिक तालिम परिषद् (CTEVT) बाट सम्बन्ध प्राप्त यस
शैलेश्वरी फारवेष्ट स्कूल अफ हेल्थ, साइन्स एण्ड टेक्नोलोजी धनगढीमा शैक्षिक सत्र २०८२/०८३ को लागि
डिल्लोमा तह ल्याव टेक्नोलोजी संकायमा केही सिट रिक्त रहेकोले २०८२ को भर्नाको लागि स्वास्थ्य तर्फमा पूर्ण
शुल्कीय तथा छात्रवृत्तिर्त आवेदन दिएका विद्यार्थीहरूले भर्नाको लागि सम्पर्क गर्न हुन जानकारी गराइन्छ साथै
आवेदन फाराम अनलाइन भर्न छुटेका विद्यार्थीहरूलाई पनि सम्पर्क गर्न हुन जानकारी गराइन्छ ।

शैलेश्वरी फारवेष्ट स्कूल अफ हेल्थ साइन्स टेक्नोलोजी
धनगढी-१, कैलाली, फोन नं. ०९१-५२१३०५/९८५८४२३५०६

पेट, छाती, मुटु तथा थाईराइड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराइड रोगको उपचार तथा परामर्श
- मिर्गी रोग, प्यारालाइसिस (पक्षाघात) तथा अन्य
नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल
रोगको उपचार तथा परामर्श
- सिकल सेलरोग तथा अन्य रगत कम (Anemia)
को उपचार तथा परामर्श

१४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

साहित्यिक फूलारिया

गजल	गजल
राम पछलक्या अनुरागी	रामकुमार चौधरी
म्वार बस्तीम आगि लगाख गैलो रुवा बासि गाउंन बनाख गैलो लेना सम्म लेलो बदला तु महिसे भुखामारी समस्याले सताख गैलो मेन्हत मस्टुरी कर्ख लगाइल बाली छेग्री भेरिन बालिम चराख गैलो ना त लाज सरम ना त डर केक्रोके गरीबनके आश टप टप खसाख गैलो सिदा सादा गरीब दुखि मनैन् यीहा पाछहोर तु महि छुरी चलाख गैलो	टयूबलाईट बिना डेब्रिक ओजार फिक्कल फिक्कल लागट टोहार बिना महि सक्कु संसार फिक्कल फिक्कल लागट एकचो टुँ आँख मठो टे मोरिक परान जाई जाई करे लागट ऊ आँखिक आधे मुदारीक प्रहार फिक्कल फिक्कल लागट मोर लहैना महि हेर्ना आँखिक एक बुँड आँस काफी रहट आँसुक आधे टे वर्षाट के बौधार फिक्कल फिक्कल लागट कहो ना सुनाउ कलेसे किहिन सुनाउ अपन मनके पिर व्यठा जैना टे जैदुँ साली बिना ससराह फिक्कल फिक्कल लागट ऊ अपन छाटीम जुनी जुनी सम महि कैडी बनाके ढारलेउ मैया कैना मुटु बाहेक कारागार फिक्कल फिक्कल लागट
दाङ	मौरीघाट, देउखुरी, दाङ
मुक्तक	मुक्तक
धनिराम चौधरी दिप	रामचरण अजराइल
रहे तोहार मोर जीना, रहर अलग अलग ॥ मनम चलल् मैयाक, लहर अलग अलग ॥ सम्भना व सपनाम, आईक ट कब्बु नी छोटो, आज बताउ कबसम रही, सहर अलग अलग ॥	टु मोर जिन्गीम चमक डेहो सितार बन्के । टुही टे आइलो मोर जिन्गीम प्यार बन्के ॥ जस्टे चम्के संग-संग रहिके जोन्ह्य व टोरैया चिन्टा नाकरो हर्डम रहम मै टोहार बन्के ॥
टिकापुर-६, कैलाली	टीकापुर, कैलाली

बिजुली उत्पादन रोके नैरपल: ऊर्जामन्त्री

काठमाडौं, ३ कुँवार । ऊर्जा, जलस्रोत तथा सिँचाइमन्त्री कुलमान घिसिङ बजार अभाव देखाके विद्युत् उत्पादनहे रोके नैरपल बटैले बटै ।

स्वतन्त्र ऊर्जा उत्पादनके संस्था नेपाल (इप्पान) से बिफेक रोज नवनिर्मुक्त ऊर्जामन्त्री घिसिङहे बधाई तथा शुभकामना व्यक्त करटि अपन माग पेश करले रहे । ओहे क्रममे उहाँ देशके लाग और ढेर बिजुली आवश्यक रहल ओरसे विद्युत् उत्पादन रोके नैरपल बटैले ।

“देशके लाग और ढेर बिजुली चाहल बा, २०/३० हजार मेगावाट बिजुली चाहल, उहाँ कलै, “बिजुलीके बजार नैहो कना नैहो, बजार सिर्जना करना हो । अब्बे उत्पादन रोक्नओर लैजाब कलेसे १० वर्षपाछे भारी समस्या भेले परि ।”

भेटमे इप्पान अध्यक्ष गणेश कार्की पाछे समय नेपाल विद्युत् प्राधिकरणसे बिजुलीके बजार नैरहल कटि लम्मा समयसे विद्युत् खरिद सम्भौता (पिपिए) रोकल जानकारी करैले रहे । उहाँ आव निजी क्षेत्रके लगानीकर्ताके मनोबल उच्च बनैना मेरिक लगानी करना वातावरण बनैना मन्त्री घिसिङहे आग्रह करलै । मन्त्री घिसिङ निजी क्षेत्रहे और ढेर लगानीके लाग प्रोत्साहन करना आश्वस्त परलै । “नियमावली निर्देशिका परिवर्तन होके हम्मे मन्त्रीपरिषदसे करब, ऐन परिवर्तन करेपरलेसे फेन अध्यादेशसे करब,” उहाँ कलै ।

पूर्वाधार क्षेत्रके विकासके लाग वनक्षेत्रके समस्या समाधान करना प्रधानमन्त्रीसँग सल्लाह कैके नियमावली, निर्देशिकासे ऐन संशोधनसमके काम आधे बहैना उहाँ जानकारी करैले ।

मन्त्री घिसिङ अपने कुछ ना कुछ परिवर्तन करना हुटहुटीसहित मन्त्री नियुक्त हुइल कटि निर्णय करना ठाउँमे आइलपाछे यी वा उ कहिके समस्यासे नैभगना स्पष्ट परलै । उहाँ पिपिए, आरसिओडी म्याद थप, कन्टिन्जेन्सीलागतबारे अपने जानकारी रहल बटैटि समस्या समाधानके लाग पहल हुइना बटैले ।

भेटघाट कार्यक्रममे इप्पान अध्यक्ष कार्की ऊर्जा क्षेत्रके विकासके लाग मन्त्रालय, विद्युत् विकास विभाग ओ नेपाल विद्युत् प्राधिकरणसे करेपरना कामबारे बुँदागत सुझाव पेश करले रहे । मन्त्रालयसे करना काममे वन मन्त्रालयसँग सम्बन्धित इआइए/आइडिईमे सहजीकरणा



करेपरना, विद्युत् खपत वृद्धिके योजना नानेपरना, प्रसारण लाइन निर्माणमे निजी क्षेत्रहे सहभागी कराइपरनालागत बा । अस्टेक विद्युत् विकास विभागके अनुमतिपत्रके अवधि ५० वर्ष पुगेपरना, उत्पादन अनुमतिपत्रके समय आरसिओडीसँग मेल खैना मेरिक अनुमति देना व्यवस्था करेपरना ओ जथाभावी दण्ड जरिबानाहे निरुत्साहित कैके अनुमतिपत्रसम्बन्धी निर्देशिका संशोधन करे परनालागतके माग रहे ।

प्राधिकरणसे कनेक्सन एग्जिमेन्ट ओ पिपिएके लाग आवेदन डेके आयोजनाके पिपिए आधे बहाइपरना, आरसिओडी म्याद तीन वर्ष थपेपरना, १० मेगावाटसमके आयोजनाके पिपिए तुरुन्ते आधे बहेपरना, कन्टिन्जेन्सी व्यवस्था खारेज करेपरनालागतके माग इप्पान ढरले बा ।

सेयर निष्कासन करना माग

धितोपत्र बोर्ड नेपाल (सेबन) सेयर निष्कासन करना ढिलाइ कैके ऊर्जा क्षेत्रके

लगानीकर्ता किल एक खर्ब आठ अर्ब ५० करोड गुमाइल इप्पानसे दाबी करल बा । बिफेक रोज इप्पान सेबनहे पठाइल पत्रमे सेयर निष्कासन करना ढिलाइ होके लगानीकर्ता उ रकम गुमैना उल्लेख बा ।

इप्पानके अनुसार २०८० जेठपाछे आइपिओ ओ अग्राधिकार सेयर निष्कासनमे ढिलाइ कैके ९७५ मेगावाट बराबरके आयोजना निर्माण करटिरहल ४३ ठो आइपिओ ओ सात अग्राधिकार सेयर कैके ५० कम्पनीसे निर्माण आधे बहाइ नैसेकल अत्र ढेर रकम गुमाइ परल हो ।

सेबनहे पठाइल पत्रमे कैके ५० कम्पनीके समयमे सेयर जारी नैहोके २३ अर्ब २७ करोड आठ लाख बराबरके निष्कासन हुइ नैसेकल तथा समयमे जारी नैरहल कारण १२ अर्ब ४० करोड ५४ लाखके व्याज रकम बहल, २४ अर्ब ३० करोड ६७ लाख लागत बहल ओ ७१ अर्ब ७८ करोड ८१ लाख राजस्व आम्दानी गुमाइ परल उल्लेख बा ।

शुक्लाफाँटामे लम्पी स्किन रोग संक्रमण पुष्टि

कञ्चनपुर, ३ कुँवार । शुक्लाफाँटा नगरपालिका-९ सिसैयामे स्थानीय किसानसे पालल् गैयक बच्छरुनमे लम्पी स्किन रोगके संक्रमण पुष्टि हुइल बा । गैयक बच्छरुनमे रोगके लक्षण

डेखलपाछे पशुरोग अन्वेषण प्रयोगशाला धनगढीके वरिष्ठ पशु चिकित्सक नरेशप्रसाद जोशीके टोली नमूना सक्तलन करल हो । संकलित नमूना परीक्षणके लाग केन्द्रीय पशुपन्छी रोग अन्वेषण प्रयोगशालामे पठाइल रहे । नमूनाके पिसिआर विधिसे परीक्षण करेबर लम्पी स्किन पुष्टि हुइल पशु चिकित्सक जोशी जानकारी डेलै ।

जोशीके अनुसार सुदूरपश्चिम प्रदेशमे दुई बरस आधे किल लम्पी स्किन रोग डेखल रहे । ओटुठनसे यहोर हालसम पहिलचो पुनः सङ्क्रमण भेटल हो । हाल एकठो गैयक बच्छरीयकमे रोग डेखल रलेसे फेन आसपासके गैयाभैसलगायत अन्य पशुमे भर लक्षण भेटल नैहो ।

“कौन ठाउँसे रोग फैलल् कना विषयमे अनुसन्धान हुइटी रहल बा”, उहाँ कहलै, “गैल आर्थिक बरसके अन्यओर डेखल यी वेभ सुदूरपश्चिम प्रदेशमे भर पहिलचो डेख परल बा,” वरिष्ठ पशु चिकित्सक जोशी कहलै, “विसं २०८० मे देशभर भएपुँ १३ लाख पशु लम्पी स्किन रोगसे सङ्क्रमित हुइल रहिट कलेसे करिब ५० हजार पशुके मृत्यु हुइल रहे ।”

सुदूरपश्चिम प्रदेशमे लम्पी स्किनविरुद्धके खोप न्यूनमात्र लगाइल ओ वर्षायाम चल्टीरहल ओरसे रोग व्यापक फैलना चुनौती रहल वरिष्ठ पशु चिकित्सक

जोशी बटैले । उहाँके अनुसार खोप सबसे प्रभावकारी उपाय रलेसे फेन प्रदेशमे हाल मौज्जात नैरहल ओरसे रोगसे विगत विसं २०८० सालमे जस्टे विकराल रूप लेहे सेवना डेखल बा ।

लम्पी स्किन रोग डेखल पशुहे तुरुन्त अलग राखे परट”, उहाँ कहलै, “गोठ आँजर्पाँजर सरसफाइमे ध्यान देना आवश्यक रहट, कीरा, मच्छर जैसिन रोग सनावाहक नियन्त्रण करेपरट, सङ्क्रमित पशुहे छुना वा गोठमे पँडेबर सावधानी अपनाइ परट ।”

उहाँके अनुसार यी रोग लागल गैयाभैसिनमे विशेष कैके शरीरभर गाठीगुँठा उठना, आँख आँजर्पाँजर, नाक ओ मुँहमे फोका डेखजैना उच्च ज्वरो ९९.०४ डिग्री फरेनहाइट वा ढेर, शरीरके टमान भाग विशेष कैके घाँटी, पाछेक भाग, पेट ओ थुन आँजर्पाँजर १० से ५० मिलीमिटरसमके गिर्खा डेखजैना, दूध उत्पादन ८० प्रतिशतसम घटना, किच्चर निकर्ना, सँफ बहना, फिँज ढेर निकरना तथा लिम्फ नोड सुवाइना जैसिन लक्षण डेखजाइट ।

शुक्लाफाँटा नगरपालिकाके पशु विकास शाखाके प्रमुख रामप्रसाद भट्टके अनुसार चार बरस आधे वडा नं १२ कालागाँडीके किसानसे पालल् गैयानमे लम्पी स्किन रोग भेटल रहे । ओकरपाछे अब्बे वडा नं ९ सिसैयामे पुनः रोग डेखल हो । “किसानहे सङ्क्रमित गैयनहे अन्य पशुसँग नैबँधना सचेत करैले बटी”, उहाँ कहलै, “सङ्क्रमित गैयनहे अलग राख्ना सल्लाह डेलै बटी, सचेतना फैलैना कार्य करले बटी ।”

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लागनबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

सुदूरपश्चिम प्रदेशको अत्याधुनिक सुविधा सम्पन्न हस्पिटल

Advanced Healthcare for all...

निसर्ग हस्पिटल

एण्ड रिसर्व सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजियन
(पेट, छाती, मुटु) रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

रेडियोलोजी विशेषज्ञ

केटले नज्जा: विहान ९ बजेदेखि बेलुकी ५ बजेसम्म

न्युरो, गस्त्रिष्क, नशा तथा मेरुदण्ड रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

हाडजोर्नी तथा स्पोर्ट्स फिजियोथेरापिस्ट

केटले नज्जा: विहान ९ बजेदेखि बेलुकी ५ बजेसम्म

हाडजोर्नी तथा नशारी रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

जनरल तथा ल्याप्रोस्कोपिक सर्जन

केटले नज्जा: विहान ९:३०-१२:३० र बेलुकी ५-८ बजेसम्म

स्त्री तथा प्रसूति रोग विशेषज्ञ

केटले नज्जा: विहान ९-१२ र बेलुकी ५-८ बजेसम्म

नवजात शिशु तथा बालरोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

नाक, कान, घाँटी तथा थाइरोइड रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

एनेस्थेसिया तथा क्रिटिकल केयर विशेषज्ञ

केटले नज्जा: विहान ९ बजेदेखि बेलुकी ५ बजेसम्म

मुख, अनुहार तथा बङ्गारा विशेषज्ञ

केटले नज्जा: विहान ९ बजेदेखि बेलुकी ५ बजेसम्म

मानसिक तथा नशा रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

छाला, यौन, कुष्ठरोग तथा सौन्दर्य विशेषज्ञ

केटले नज्जा: विहान ९ बजेदेखि बेलुकी ५ बजेसम्म

मृगौला तथा मुत्ररोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

मुटु रोग विशेषज्ञ

केटले नज्जा: विहान ९ बजेदेखि बेलुकी ५ बजेसम्म

Hasanpur, Dhangadhi-5, Kailali, Nepal

091-527000/01/02, 9865680100, 9804600745


www.nisargahospitalnepal.com / nisargahospitalnepal

पश्चिम सेती जलविद्युत् परियोजनाके इआइए कैटी सेवा सञ्चालनमे समस्या

डडेल्धुरा, ३ कुवार् । चार दशकसे सपना डेखैटी रहल पश्चिम सेती जलविद्युत् परियोजनाके वातावरणीय प्रभाव मूल्यात्न (इआइए) करजैटी बा । ८०० मेगावाट क्षमताके पश्चिम सेती परियोजनाके प्रभावित क्षेत्रके स्थानीयहे इआइएके लाग सूचना देना आग्रहसमेत करल बा ।

भारतीय कम्पनी एनएचपीसी इन्डिया लिमिटेडके परशामर्शदाता रहल जेड कन्सल्ट प्राली इआइएके लाग प्रभावित क्षेत्रके स्थानीयहे सूचना उपलब्ध करैना आग्रह करल हो । इआइए अध्ययन कैना क्रममे सामाजिक प्रभावसम्बन्धी सर्वेक्षण कार्य (घर जग्गाके विवरण सक्तलन कार्यसहित) गत भदौ २२ गतेसे प्रारम्भ करल जेड कन्सल्टके सुपरिवेक्षक दिनेशचन्द्र जोशी जानकारी डेलै ।

यी परियोजना अन्तर्गत आयोजना क्षेत्रभितर पर्ना प्रभावित हुइ सेक्ना घर तथा जग्गा धनीहे घर, जग्गा धनी पूर्जासहित जानकारी करैना सूचना आह्वान करल उहाँ बटैलै । उहाँके अनुसार डडेल्धुराके नवदुर्गा गाउँपालिका वडा ४ ओ ५ प्रभावित क्षेत्र हो । ओस्टेक बैतडीके सिगास गाउँपालिका वडा ५, ६ ओ ७, डोटीके आदर्श गाउँपालिका



वडा ३, ५, ६, सायल गाउँपालिकाके वडा १ रहल बावै । ओस्टेक बन्हाडके केदारस्यु गाउँपालिका वडा नं. १, २ ओ बिन्थुडचिर गाउँपालिकाके वडा ९ प्रभावित क्षेत्र हो ।

चिनियाँ कम्पनी श्री गर्जेजसँग सम्झौता टुल पाछे अलपत्र पारल आयोजना सरकारसे २०७८ चैतसे एनएचपीसीहे देना गृहकार्य करटी रहे । अष्ट्रेलियन कम्पनी स्मेक ओ चिनियाँ कम्पनी श्री गर्जेजसे समेत बनाइ नैसेकल आयोजना भारतीय सरकारी कम्पनीसे बनैना आधार देखल ओरसे ओइसीन निर्णय हुइल बोर्डसे जनैले बा ।

चिनियाँ कम्पनी श्री गर्जेजसे १३ भदौ २०७५ मे हुइल अन्तिम वार्तामे क्षमता घटाके फेन पश्चिम सेती आयोजना बनैना अस्वीकार करल रहे । बोर्डसे परियोजनाके क्षमता ७५० से घटाके ६२०

मेगावाटमे भर्ना ओ अमेरिकी डलरमे विद्युत् खरिद सम्झौता (पीपीए) कैना प्रस्ताव करल रहे । मने, बाँधस्थल प्रस्तावित स्थानके भूगर्भ, उचाइ ओ प्रभावितके पुनःस्थापना लगायतके कारण देखाके श्री गर्जेज पश्चिम सेतीसे बाहर हुइल रहे । पुनर्बास लगायतके ढेर विषयके कारण परियोजना वित्तीय रुपमे सम्भाव्य नैरहल उहीसे बताइल रहे ।

२५ बरस आघे अष्ट्रेलियाके स्मेक कम्पनी फेन पश्चिम सेती निर्माणके जिम्मा लेहल रहे । मने, १७ बरससम १० चोसम इजाजतपत्र नवीकरण करलेसे फेन काम आघे नैबहलपाछे सरकारसे इजाजत रद्द करल रहे । ओकरपाछे सन् २०१२ मे यी आयोजना श्री गर्जेजहे हात परल रहे ।

मने, श्री गर्जेजसे फेन काम आघे नैबहलपाछे लगानी बोर्डसे पश्चिम सेतीहे

कैसिक सम्भाव्य बनैना कनाबारे अध्ययन करल रहे । जिहीसे एसआर-६ परियोजना फेन पश्चिम सेती बन्ना निष्कर्ष निकारल रहे ।

पश्चिम सेतीसे कम क्षमता अर्थात् ४५० मेगावाटके जलाशययुक्त आयोजना हो । पश्चिमसेतीमे बुढीगंगा मिल्ना स्थानसे कुछ टरे एसआर-६ आयोजना बनैना प्रस्ताव करल बा । यी परियोजना डोटी ओ अछाम जिल्लामे परठ । दिपायल-गौगुडा ग्रामीणमार्ग परियोजना पहुँचमार्गके लगगे परठ ।

जापानी सहयोग नियोग (जाइका) से करल अध्ययनअनुसार यी परियोजना ६५२ मेगावाटसम बने सेकठ । यकर लाग २०७ मिटर उँच बाँध बाँध पर्ना रहल बा । यकर क्षमता आधा घटैना हो कलेसे २२८ मेगावाट बिजुली उत्पादन हुइ सेकी ।

साथे पश्चिम सेती ओ एसआर ६ परियोजना अक्के विकासकर्तासे बनाइबर पानी थुन्ना, विद्युत् निकर्ना ओ पानी छोर्ना समयके व्यवस्थापन करेबर ४५० मेगावाटमे ओ पश्चिम सेतीहे ७५० मेगावाटमे बनाइ सेकजैना बोर्डके दाबी रहल बा ।

एसआर-६ मे १.५ मिटर हेडरेस सुरुडमार्ग बनाके बिजुली उत्पादन करे सेकजाइठ । खुलास्थानमे पावरहाउस बनाइ सेकजैना लगानी बोर्ड जनैले बा ।

लुम्बिनी प्रदेशमे...

ओस्टेक प्रहरीके चारपांघे ३ ठो ओ दुई पांघे ९ ठो सवारी साधनमे आगजनी हुइल बा । प्रहरी कार्यालय ओ सवारी साधनमे समेत करके ४७ लाख ३० हजार क्षति हुइल प्रारम्भिक विवरण प्रहरीसे डेले बा । आन्दोलनके क्रममे लुम्बिनी प्रदेशमे कौनो मानवीय क्षति नैहुइल जानकारी डेटी उहाँ प्रहरीओर ३७ जाने ओ आन्दोलनकारीओर २० जाने घाहिल हुइल बटै ।

रुपन्देहीमे बुटवल उपमहानगरपालिका, लुम्बिनी प्रदेशका प्रदेश प्रमुखके कार्यालय, उहाँके निवास, उच्च अदालत तुलसीपुर बुटवल इजलास, बुटवल मालपोत कार्यालय, यातायात कार्यालय, प्रदेश लोकसेवा आयोग, श्रम कार्यालय बुटवल, प्रदेश कोष तथा लेखा नियन्त्रण कार्यालय, मुख्यमन्त्रीके सम्पर्क कार्यालय लगायतमे आगजनी तथा तोडफोड हुइल बा ।

बुटवल उपमहानगरपालिका-४ के कार्यालय, उच्च सरकारी वकिल कार्यालय, राष्ट्रिय अनुसन्धान कार्यालय बुटवल, अख्तियार दुरुपयोग अनुसन्धान कार्यालय, इलाका प्रशासन कार्यालय बुटवल, आन्तरिक राजस्व कार्यालय बुटवल, नेकपा एमाले प्रदेश कार्यालय, जीवराज आश्रित स्मृति प्रतिष्ठान, बीपी स्मृति प्रतिष्ठानमे आगजनी ओ तोडफोड हुइल बा ।

भैरहवास्थित जिल्ला अदालत, सिद्धार्थनगर नगरपालिकाके कार्यालय, जिल्ला सरकारी वकिलके कार्यालय, भैरहवा भन्सार कार्यालय, जिल्ला वन डिभिजन कार्यालय, आन्तरिक राजस्व कार्यालय भैरहवा, लुम्बिनी सांस्कृतिक नगरपालिकाके कार्यालय लगायतमे आगजनी ओ तोडफोड करल बा । सैनामैना नगरपालिका ओ देवदह नगरपालिकामेफे तोडफोड हुइल बा ।

भैरहवास्थित बोधी रेडसेन होटेलमे आगजनी, तोडफोड हुइल बा । यी होटल कांग्रेस नेता एवं पूर्वसांसद प्रमोद यादवके हो । बुटवलके भाटभटेनी सुपर मार्केटमे तोडफोड ओ लुटपाट हुइल बा ।

नेकपा एमाले प्रदेश कार्यालय ओ तिलोत्तमामे रहल नगर पार्टी कार्यालय तथा भैरहवामे रहल जिल्ला पार्टी कार्यालयमे आगजनी हुइल बा । नेपाली कांग्रेसके भैरहवास्थित जिल्ला पार्टी कार्यालय ओ बुटवल मैनाबगरस्थित नगर पार्टी कार्यालयमे आगजनी हुइल बा । बुटवल माझगाउँमे रहल माओवादी केन्द्रके पार्टी कार्यालयमेफे आगजनी ओ तोडफोड करल बा । दाडमे तुल्सीपुर उपमहानगरके दुई प्रशासनिक भवनसहित दर्जनौ सरकारी कार्यालयमे आगजनी ओ तोडफोड हुइल बा । जेम्मे इलाका प्रशासन कार्यालय तुल्सीपुर, उच्च अदालत, आन्तरिक राजस्व, लोकसेवा आयोग,

मालपोत, यातायात, आयल निगम, तुल्सीपुर नगर विकास कार्यालयमे तोडफोड ओ आगजनी, हुइल बटै । घोराली उपमहानगरपालिका कार्यालय, जिसस कार्यालय, सरकारी वकिल, जिल्ला अदालतसहित घोरालीके डेढ दर्जन कार्यालयमे तोडफोड ओ आगजनी करल बा । दाडके टमान स्थानमे रहल टमान राजनीतिक दलके ८ ठो पार्टी कार्यालयफे तोडफोड ओ आगजनी हुइल प्रहरी जनैले बा ।

घोराहीस्थित पूर्वमेयर नरुलाल चौधरी, पूर सांसद हिराचन्द्र केसीके घरमे आगजनी ओ तोडफोड हुइल बा । पूर्वमन्त्री गेहेन्द्र गिरीके घरमे आगजनी ओ तोडफोड हुइल बा । घोराही उपमहानगरपालिकामे रहल एमाले नेतृ कोमल बलीके होटेल माला इनमाफे प्रदर्शनकारीसे तोडफोड ओ आगजनी करले बटै ।

ओस्टेक कपिलवस्तुके तौलहवामे रहल नापी कार्यालय, जिल्ला अदालतके न्यायाधीशके निवास, कर कार्यालय, जिल्ला कारागार ओ जिल्ला अदालतमे तोडफोड करल बा । राजनीतिक दलके पार्टी कार्यालय ओ नेताके घर करके १२ ठो भवनमे आगजनी ओ तोडफोड करल बा ।

वाणगांगा नगरपालिकाके प्रमुख चक्रपाणि अर्याल, उपप्रमुख रितुकुमारी चौधरी, निवर्तमान भूमि व्यवस्था, सहकारी तथा गरिबी निवारण मन्त्री बलराम अधिकारी, राष्ट्रिय सभा सदस्य विमला घिमिरे, पूर्वसांसद दीपकुमार उपाध्याय, भूमि आयोगके अध्यक्ष भविलाल पोखेल, एमाले नेता डम्पर शर्मा ओ पूर्वमन्त्री सुरेन्द्रराज आचार्यके घरमे आगजनी ओ तोडफोड हुइल बा ।

बाँकेमे भन्डे दुई दर्जन सरकारी ओ व्यक्तिके भवनमे आगजनी ओ तोडफोड करल बा । प्रहरीके अनुसार बाँकेके कोहलपुरस्थित नापी कार्यालय, मालपोत कार्यालय, विद्युत् कार्यालय, कोहलपुर नगरपालिकाके कार्यालय, राजस्व कार्यालय, इलाका प्रशासन कार्यालयमे आगजनी ओ तोडफोड करल बा ।

नेपालगञ्ज उपमहानगरपालिका, जिल्ला प्रशासन कार्यालय, यातायात व्यवस्था कार्यालय, जिल्ला अदालत, उच्च अदालत तुलसीपुर नेपालगञ्ज इजलास, मालपोत कार्यालय नेपालगञ्ज, नेपालगञ्ज भन्सार कार्यालय, नरैनापुर गाउँपालिका कार्यालय इलाका प्रशासन कार्यालय नरैनापुर, इलाका प्रहरी कार्यालय जयसपुर ओ ट्राफिक पोस्ट नेपालगञ्जमे आगजनी ओ तोडफोड करल बा ।

नवलपरासीमे सरकारी, संघसंस्था ओ निजी करके भन्डे ४० भवनमे क्षति हुइल बा । जेम्मे बर्दघाट नगरपालिकाके कार्यालय, राष्ट्रिय आवास कम्पनी आगजनी ओ तोडफोडसे पूर्ण रुपमे ध्वस्त हुइल बा ।

ओस्टेक करके पारिजात सामुदायिक वनके कार्यालय, जिल्ला सरकारी वकिल

कार्यालय ओ वहाँ रहल दुई ठो सरकारी गाडी ओ एक ठो मोटरसाइकलमे आगजनी ओ तोडफोड हुइल बा ।

ओस्टेक करके रामगाम नगरपालिका, जिल्ला समन्वय समिति, जिल्ला प्रशासन कार्यालय, प्रतापपुर गाउँपालिका, सुस्ता गाउँपालिका, पाल्हनन्दन गाउँपालिकामे तोडफोड ओ आगजनी हुइल बा । बर्दियामे नेपाली कांग्रेसके नेता एवं संघीय सांसद सञ्जयकुमार गौतमके गुलरियामे रहल घर ओ गुलरिया नगरपालिकाके भवनमे तोडफोड ओ आगजनी हुइल बा । ओस्टेक करके बगलामुखीस्थित नेपाली कांग्रेस ओ नेकपा एमालेके पार्टी कार्यालयके भवनमे क्षति हुइल बा ।

अर्घाखाँचीमे चार ठो सरकारी कार्यालय, पाँच ठो पार्टी कार्यालय ओ एक ठो निजी भवनमे आगजनी ओ तोडफोड हुइल बा । अर्घाखाँचीमे मुख्यमन्त्री चेतनारायण आचार्यके सन्धिखर्कमे रहल घरमे आगजनी हुइल बा । ओस्टेक जिल्ला समन्वय समितिके कार्यालय, सन्धिखर्क नगरपालिकाकार्यालयमे तोडफोड हुइल बा । नेकपा एमाले, नेपाली कांग्रेस, राप्रपा, रास्वपा ओ राष्ट्रिय जनमोर्चाके कार्यालयमे आगजनी ओ तोडफोड हुइल बा । गुल्मीके तम्घासमे रहल नेकपा एमाले, कांग्रेस ओ माओवादी केन्द्रके पार्टी कार्यालयमे आगजनी ओ तोडफोड हुइल बा ।

प्युठानमेफे बागदुलामे रहल कांग्रेस कार्यालय, बिजुवारमे रहल नेकपा एमालेके कार्यालय, जुम्रीमे रहल माओवादी केन्द्रके कार्यालय ओ खलगामे रहल राष्ट्रिय जनमोर्चाके पार्टी कार्यालयमे तोडफोड हुइल बा ।

५ जाने कैदी बन्दीके मृत्यु जेनजी आन्दोलनके क्रममे कारागारसे भागेबर प्रहरीसंगके झडपमे परके ५ जाने कैदी बन्दीके मृत्यु हुइल । लुम्बिनी प्रदेश प्रहरीके अनुसार बाँकेके नौबस्तास्थित बाल सुधारगृहमे रहल बालबन्दी भग्ना क्रममे प्रहरीसँग झडप हुइल रहे ।

उ बाल सुधारगृहसे ९० जाने बाल बन्दी फरार हुइल रहिट । उ मध्ये ५ जानेक मृत्यु हुइलसेफे ८५ जाने अभिन फरार बटै । ओस्टेक, कपिलवस्तु कारागारसे ४३१ जाने कैदी फरार रहलमे ५६ जाने कैले पक्राउ परल बटै । कैदी बन्दीसे भदौ २४ गते कारागार फोरके भागलपाछे जिल्ला अदालतमे आगी लौले रहिट ।

दाडसेफे २१३ जाने फरार रहल कैदीमध्ये ४० जाने पक्राउ परल बटै । दाडमे यी आघे ४६९ जाने कैदी रहलमे हाल २५६ जाने कैले बटै ।

बाँकेके नौबस्ता कारागारसेफे १५० जाने कैदी बन्दी फरार हुइल रहिट । उ मध्ये कौनो पक्राउ परल नैहुइट ।



पहुरा समाचारदाता घोडाघोडी, ३ कुवार् । आन्दोलनके क्रममे हुइल आगजनी ओ तोडफोडके कारण क्षति पुगलपाछे कैलालीके घोडाघोडी ओ गौरीगंगा नगरपालिकाके कार्यालय सञ्चालन नियमित हुइ सेकल नैहो ।

प्रदर्शनकारी नगरपालिकाके प्रशासकीय भवनके साथे सक्कु वडा कार्यालयमे तोडफोड कैके आगी लगाइलपाछे नियमित कार्यसञ्चालनमे समस्या हुइल हो ।

घोडाघोडी नगरपालिकाके शिक्षा शाखा अधिकृत तथा सूचना अधिकारी उमेशराज रेग्मी सामान्य सिफारिस कैना कामबाहेक औरै काम करे नैसेकल बटैलै । नगरपालिकालगायत सक्कु १२ वडा कार्यालयमे करल तोडफोड ओ आगजनीसे कार्यालयके सक्कु सामान नष्ट हुइल ओरसे कार्यालय सञ्चालनमे

समस्या हुइल सूचना अधिकारी रेग्मी जानकारी डेलै । उहाँ कहलै, “अब्बे तोडफोड ओ आगलागीसे नष्ट, छरपस्ट हुइल कार्यालय भवन सरसफाइके काम ओराइल बा । सक्कु शाखा व्यवस्थापन कैना अभिन समय लागी ।”

तोडफोड करल, आगजनी कैके जराइल संरचना तथा सामग्रीके क्षतिके मुचुल्का तयार कैना, मूल्यांकन कैना, सरसफाइ कैना समय लगना हुइल ओरसे कार्यालय पूर्ण सञ्चालनमे समय लगना घोडाघोडी नगरपालिका-१ के वडाअध्यक्ष एवं प्रवक्ता घनश्याम ओझा बटैलै ।

उहाँ वडामे दर्ता चलानीसमेत जरके नष्ट हुइल ओरसे शून्यसे काम सुरुवात करे पर्ना जनैटी कम्प्युटर सिस्टमसे हुइना काम भर एक/दुई दिनमे सञ्चालनमे लम्ना प्रयास हुइल जनैले ।

चाडपर्व प्रति सम्मान गरौं ।

❖चाडपर्व मनाउँदा अनावश्यक तडकभडक नगरौं,

❖मौलिक संस्कार र संस्कृति झल्कने गरी चाडपर्व मनाऔं,

❖सभ्य, शिष्ट र मर्यादित रुपमा चाडपर्व मनाऔं,

❖असल आचरण र सामाजिक सद्भाव प्रवर्द्धन गरौं,

❖एक अर्काको चाडपर्व प्रति सम्मान गरौं,

❖अरुलाई नकरात्मक असर पार्ने गतिविधि नगरौं,

❖धर्म संस्कृति र परम्परालाई सम्मान गरौं ।



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता

एम.बि.बि.एस., एम.डि. (टि.यु.)

इन्टरनल मेडिसिन वरिष्ठ कन्सल्टेन्ट फिजिसियन (पेट, छाती, मुटु, कलेजो, मधुमेह (सुगर), प्रेसर, तथा थाईराइड रोग विशेषज्ञ

एन.एम.सी. नं.-१०५६४

डाक्टरद्वारा दिइने स्वास्थ्य सेवाहरु

- मुटु दुखेको, मुटु भारी जस्तो भएको, मुटुको धडकन बढेको ।
- सास लिन गाह्रो हुने, छाती दुख्ने, रुघाखोकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, दूधौउ-दूधौउ आउने, उल्टी हुने, पेट फुलेर खान मन नलाग्ने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेँलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको धडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।

२) स्त्री रोग तथा प्रसूती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेशन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेशन तथा पित्तथैलीको पत्थरी अप्रेशन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेशन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरु, प्यारासाइट्स हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाङ्गिएको र खुँडेको अप्रेशन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९